
Ishvaraproktam Shivapanchavimshatimurtikaranam

ಈಶ್ವರಪ್ರೋಕ್ತಂ ಶಿವಪಂಚವಿಂಶತಿಮೂರ್ತಿಕರಣಂ

Document Information



Text title : Ishvaraproktam Shivapanchavimshatimurtikaranam

File name : IshvaraproktaMshivapanchaviMshatimUrtikaraNam.itx

Category : shiva, shivarahasya, viMshati

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 6

shivaliNgapratiShThA | 26-87||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಪಂಚವಿಂಶತಿಮೂರ್ತಿಕರಣಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಪಂಚವಿಂಶತಿಮೂರ್ತಿನಾಮಾಲಯಾನಿ ಸಮಂತತಃ .

ಶ್ಲಕ್ಷಾಣಿ ಚ ಮನೋಜ್ಞಾನಿ ಸುಕುಟ್ಟಿಮಯುತಾನಿ ಚ .. 26..

ಚಿತ್ರದ್ವಜಪತಾಕಾಗ್ರಸ್ವರ್ಣಕುಂಭಯುತಾನಿ ಚ .

ಕೃತ್ವಾ ಯತ್ಪಲಮಾಪ್ನೋತಿ ತದೇಕಾಗ್ರಮನಾಃ ಶೃಣುಃ .. 27..

ಸ್ಯಂದೋಮಾಸಹಿತಂ ದೇವಮಾಸೀನಂ ಪರಮಾಸನೇ .

ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಯ ಸರ್ವಾನ್ ಕಾಮಾನವಾಪ್ನುಯಾತ್ .. 28..

ಕೈಲಾಸೇ ಸಂವಸೇದೇವ ದಕ್ಷಿಣೇ ವಿಷ್ಣುಪಂಚಕಂ .

ಯಾವತ್ಕಾಲೇನಸಂತಿಷ್ಠೇತ್ ತಾವದ್ಭೋಗಭುಗವ್ಯಯಃ .. 29..

ಏಕಪಾದಂ ಚತುರ್ಬಾಹುಂ ತ್ರಿಣೇತ್ರಂ ಶೂಲಸಂಯುತಂ .

ದೃಷ್ಟ್ವಾಸ್ಥಿತಂ ಹರಿಂ ವಾಮೇ ದಕ್ಷಿಣೇವಿಧಿಮವ್ಯಯಂ .. 30..

ಅಷ್ಟಾವಿಂಶತಿಕೋಟೀನಾಂ ಕಾರಣಂ ಸ್ವಾಂಗತೋ ಹರಃ .

ವಿನಿರ್ಮಾಯಾಥ ಮೂರ್ತಿನಾಂ ಪಂಚವಿಂಶತಿಕಂ ತಥಾ .. 31..

ಪುರುಷಂ ಹೃದಯಾದ್ದೇವಿ ಸದ್ಯೋಜಾತಂ ತು ಪಾದತಃ .

ಅಘೋರಂ ವಕ್ತೃತಃ ಶಂಭುರ್ಹಸ್ತಾಭ್ಯಾಂ ವಾಮಮೀಶ್ವರಂ .. 32..

ಈಶಾನಮೂರ್ಧ್ವತಃ ಶಂಭುರ್ನಿರ್ಮಾಯಾಗ್ರೇ ಸಚಾಸ್ತೃಜತ್ .

ಪ್ರಕೃತಿಂ ವಾಮತಶ್ಚೈವ ಚೇತನಾಂ ಬುದ್ಧಿದೇಶತಃ .. 33..

ಅಹಂಕಾರಾದಹಂಕಾರಂ ತನ್ಮಾತ್ರಾಣಿ ಚ ಮಾತ್ರಯಾ .

ಇಂದ್ರಿಯಾಣೀಂದ್ರಿಯಾದ್ದೇವಿ ಲೀಲಯಾ ಪರಮೇಶ್ವರಃ .. 34..

ಪೃಥಿವೀಂ ಪಾದದೇಶಾತ್ಸ ಗುಹ್ಯದೇಶಾಜ್ಜಲಂ ತಥಾ .

ನಾಭಿದೇಶಾನ್ಮಹಾವನಿಂ ಹೃದಯಾದ್ಭಾಸ್ಕರಂ ತಥಾ .. 35..

ಕರ್ಣಾತ್ಸೋಮಂ ತಥಾತ್ಮಾನಂ ಭ್ರೂಮಧ್ಯಾನ್ಮಸ್ತಕಾದ್ಧಿವಂ .

ಸೃಷ್ಟೈಶ್ಚೈವ ಸಂಸ್ಥಿತಃ ಸಾಕ್ಷಾಜ್ಜಗತ್ಸರ್ವಂ ಚರಾಚರಂ .. 36..

ಪಂಚವಿಂಶತಿಮೂರ್ತಿಶ್ಚ ಪ್ರಾವಿಶತ್ಸ್ವೇನ ತೇಜಸಾ

ಏಕಾಂಶೇನ ಮಹಾದೇವ ಏಕಥಾ ಬಹುಥಾ ಶ್ರುತಃ .. 37..

ವಾಮಾಂಗಸ್ಥಿತಲೋಕೇಶಹರಿಭ್ಯಾಂ ಚೈವನೇವಿತಃ .
 ಸರ್ವಜ್ಞಂ ಸರ್ವಗಂ ದೇವಂ ಕೃತ್ವಾ ಭಕ್ತ್ಯಾ ವಿಧಾನತಃ .. 38..
 ಪ್ರತಿಷ್ಠಾಪ್ಯ ಯಥಾನ್ಯಾಯಂ ಶಿವಸಾಯುಜ್ಯಮಾಪ್ನುಯಾತ್ .
 ತ್ರಿಪಾದಂ ಸಪ್ತಹಸ್ತಂ ಚ ಚತುಃಶೃಂಗಂ ದ್ವಿಶೀರ್ಷಕಂ .. 39..
 ವೃ(ಕೃ)ತ್ವಾ ಯಜ್ಞೇಶಮೀಶಾನಮಗ್ನಿಲೋಕೇ ಮಹೀಯತೇ .
 ತತ್ರ ಭುಕ್ತ್ವಾ ಮಹಾಭೋಗಾನ್ ಕಲ್ಪಲಕ್ಷಂ ಸುಖೀ ನರಃ .. 40..
 ಕ್ರಮಾದಾಗತ್ಯ ಲೋಕೇಽಸ್ಮಿನ್ ಧರಾಧೀಶೋ ಭವೇನ್ಮೃಪಃ .
 ವೃಷಾರೂಢಂ ತು ಯಃ ಕುರ್ಯಾತ್ ಸೋಮಂ ಸೋಮಾರ್ಥಭೂಷಣಂ .. 41..
 ಹಯಮೇಧಾಯುತಂ ಪುಣ್ಯಂ ಕೃತ್ವಾ ಪ್ರಾಪ್ಯೇಂದ್ರವಲ್ಲಭಃ .
 ಕಾಂಚನೇನ ವಿಮಾನೇನ ಕಿಂಕಿಣೀಜಾಲಮಾಲಿನಾ .. 42..
 ಗತ್ವಾ ಶಿವಪುರಂ ದಿವ್ಯಂ ತತ್ತ್ವಂ ಸ ವಿಮುಚ್ಯತೇ .
 ನಂದಿನಾ ಸಹಿತಂ ದೇವಂ ಸಾಂಬಂ ಸಗಣಮವ್ಯಯಂ .. 43..
 ಕೃತ್ವಾ ಯತ್ಪಲಮಾಪ್ನೋತಿ ತತ್ತೇ ವಕ್ಷ್ಯಾಮ್ಯನುತ್ತಮಂ .
 ಸೂರ್ಯಮಂಡಲಸಂಕಾಶೈರ್ವಿಮಾನೈರ್ವೃಷಸಂಯುತೈಃ .. 44..
 ಅಪ್ಸರೋಗಣಸಂಕೀರ್ಣೈಃ ದೇವದಾನವದುರ್ಲಭೈಃ .
 ನೃತ್ಯದ್ಧಿರಪ್ಸರಃಸಂಘೈಃ ಪುಷ್ಪಗಂಧಮನೋಹರೈಃ .. 45..
 ಗತ್ವಾ ಶಿವಪುರಂ ದಿವ್ಯಂ ಗಾಣಪತ್ಯಮವಾಪ್ನುಯಾತ್ .
 ನೃತ್ಯಂತಂ ದೇವದೇವೇಶಂ ಶೈಲಜಾಸಹಿತಂ ಪ್ರಭುಂ .. 46..
 ಸಹಸ್ರಬಾಹುಂ ದೇವೇಶಿ ಚತುರ್ಬಾಹುಮಧಾಪಿ ವಾ .
 ನಂದ್ಯಾದ್ಯೈರ್ಭೂತಸಂಘೈಶ್ಚ ಸಂವೃತಂ ಪರಮೇಶ್ವರಂ .. 47..
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ರುದ್ರಲೋಕೇ ಮಹೀಯತೇ .
 ಶೈಲಜಾಸಹಿತಂ ಸಾಕ್ಷಾತ್ ವೃಷಭಧ್ವಜಮೀಶ್ವರಂ .. 48..
 ಬ್ರಹ್ಮೇಂದ್ರವಿಷ್ಣುಸೋಮಾದ್ಯೈಃ ಕೃತಾಂಜಲಿಪುಟೈರ್ಗಣೈಃ .
 ಮಾತೃಭಿರ್ಮುನಿಭಿಶ್ಚೈವ ಸಂವೃತಂ ಪರಮೇಶ್ವರಂ .. 49..
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ಯತ್ಪಲಂ ತದ್ವದಾಮೃಹಂ .
 ಸರ್ವಯಜ್ಞತಪೋದಾನತೀರ್ಥವೇದೇಷು ಯತ್ಪಲಂ .. 50..
 ತತ್ಪಲಂ ಕೋಟಿಗುಣಿತಂ ಲಬ್ಧ್ವಾ ಯಾತಿ ಶಿವಂಪದಂ .
 ತತ್ರ ಭುಕ್ತ್ವಾ ಮಹಾಭೋಗಾನ್ ಯಾವದಾಭೂತಸಂಪ್ಲವಂ .. 51..
 ಸೃಷ್ಟ್ಯಂತರೇ ತತಃ ಪ್ರಾತ್ಯೇ(ಪ್ರೇತ್ಯ) ಮಾನವಂ ಪದಮಾಪ್ನುಯಾತ್ .
 ಇಭಾಸ್ಯದಾರಕಂ ದೇವಂ ಸಾಂಬಂ ಸಿದ್ಧಾಕೃತಿಂ ಪ್ರಭುಂ .. 52..
 ಧೂಮ್ರವರ್ಣಂ ರಕ್ತಾಕ್ಷಂ ತ್ರಿಣೇತ್ರಂ ಚಂದ್ರಶೇಖರಂ .

ಬಕಪಕ್ಷಧರಂ ಮೂರ್ಧ್ನಾ ನಾಗರಂಕುಧರಂ ಹರಂ .. 53..
 ಸಿಹ್ಮಾಜಿನೋತ್ತರೀಯಂ ಚ ಮೃಗಚರ್ಮಾಂಬರಪ್ರಿಯಂ .
 ತೀಕ್ಷ್ಣ ದಂಷ್ಟ್ರಂ ಗದಾಹಸ್ತಂ ಕಪಾಲೋದ್ಯತಪಾಣಿನಂ .. 54..
 ಹುಂ ಘಟಾರ ಮಹಾಶಬ್ದಶಬ್ದಿತಾಖಿಲದಿಙ್ಮುಖಂ .
 ಪುಂಡರೀಕಾಂಬರಂ ದೋರ್ಭ್ಯಾಂ ಬಿಭ್ರದ್ವೈ ಕಂಬುಕಂ ಯಥಾ .. 55..
 ಸಂಹತಂ ಚ ನದಂತಂ ಚ ಪಿಬಂತಂ ಸತ್ಯಸಾಗರಂ .
 ನೃತ್ಯಂತಂ ಭೂತಸಂಘೈಶ್ಚ ಸಂವೃತಂ ಸಗಣಂ ಪ್ರಭುಂ .. 56..
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ಯಥಾವಿಭವವಿಸ್ತರಂ .
 ಅತ್ರ ವಿಘ್ನಾನ್ವಿನಿರ್ಜಿತ್ಯ ಶಿವಲೋಕೇ ಮಹೀಯತೇ .. 57..
 ತತ್ರ ಭುಕ್ತ್ವಾ ಮಹಾಭೋಗಾನ್ ಯಾವದಾಚಂದ್ರತಾರಕಂ .
 ಜ್ಞಾನಂ ವಿಚಾರತೋ ಲಬ್ಧ್ವಾ ರುದ್ರೇಭ್ಯಸ್ತತ್ರ ಮುಚ್ಯತೇ .. 58..
 ಅರ್ಧನಾರೀಶ್ವರಂ ದೇವಂ ಚತುರ್ಭುಜಮನುತ್ತಮಂ .
 ವರದಾಭಯಹಸ್ತಂ ಚ ಶೂಲಪದ್ಮಧರಂ ಪ್ರಭುಂ .. 59..
 ಭಾವೇನ ಸರ್ವಂ ಸಂಸ್ಥಾಪ್ಯ ಸರ್ವಾಭರಣಭೂಷಿತಂ .
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ಶಿವಲೋಕೇ ಮಹೀಯತೇ .. 60..
 ತತ್ರ ಭುಕ್ತ್ವಾ ಮಹಾಭೋಗಾನಣಿಮದಿಗುಣೈರ್ವೃತಃ .
 ಆಚಂದ್ರತಾರಕಂ ಜ್ಞಾನಂ ತತೋ ಲಬ್ಧ್ವಾ ವಿಮುಚ್ಯತೇ .. 61..
 ಯಃ ಕುರ್ಯಾದ್ದೇವದೇವೇಶಂ ಸರ್ವಜ್ಞಂ ಲಕುಲೀಶ್ವರಂ .
 ವೃತಂ ಶಿಷ್ಯೈಃ ಪ್ರಶಿಷ್ಯೈಶ್ಚ ವ್ಯಾಖ್ಯಾನೋದ್ಯತಪಾಣಿನಂ .. 62..
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ಶಿವಲೋಕಂ ಸ ಗಚ್ಛತಿ .
 ಭುಕ್ತ್ವಾ ತು ವಿಪುಲಾಂಸ್ತತ್ರ ಭೋಗಾನುಗ್ರತರಂ ನರಃ .. 63..
 ಜ್ಞಾನಯೋಗಂ ಸಮಾಸಾದ್ಯ ತತ್ತ್ವೈವ ಸ ವಿಮುಚ್ಯತೇ .
 ಪೂರ್ವದೇವಾಮರಾಣಾಂ ಚ ತದಾ ಸ್ವಾಂಶಕಲೈಃ ಸ್ಥಿತೈಃ .. 64..
 ಕೃತಮುದ್ರಸ್ಯ ರುದ್ರಸ್ಯ ಚಿತಾಭಸ್ಮಾನುಲೇಪಿತೈಃ .
 ಪುಮ್ಮುಂಡಧಾರಿಣಸ್ತೇಷಾಂ ಶಿರೋಮಾಲಾಧರಸ್ಯ ಚ .. 65..
 ಬ್ರಹ್ಮಣಃ ಕೇಶಜೇನೈಕಮುಪವೀತಂ ಚ ಬಿಭ್ರತಃ .
 ಬಿಭ್ರತೋ ವಾಮಹಸ್ತೇನ ಕಪಾಲಂ ಬ್ರಹ್ಮಣೋ ವಪುಃ .. 66..
 ವಿಷ್ಣೋಃ ಕಲೇವರಂ ಚೈವ ಬಿಭ್ರತಃ ಪರಮೇಷ್ಠಿನಃ .
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ವಿಷ್ಣುಲೋಕೇ ಮಹೀಯತೇ .. 67..
 ಕಾಲಕೂಟಂ ಕರಾಬ್ಜಾಂತೇ ನಿಧಾಯಾಸೀನಮಾಸನೇ .
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ಮುಚ್ಯತೇ ಭವಬಂಧನಾತ್ .. 68..

ಓಂ ನಮೋ ನೀಲಕಂಠಾಯ ಇತಿ ಪುಣ್ಯಾಕ್ಷರಾಷ್ಟಕಂ .
 ಮಂತ್ರಮಾಹ ಸಕೃದ್ವಾ ಯಃ ಪಾತಕೈಃ ಸ ಪ್ರಮುಚ್ಯತೇ .. 69..
 ಮಂತ್ರೇಣಾನೇನ ಗಂಧಾದ್ಯೈರ್ಭಕ್ತ್ಯಾ ವಿತ್ತಾನುಸಾರತಃ .
 ಸಂಪೂಜ್ಯ ದೇವದೇವೇಶಂ ಶಿವಲೋಕೇ ಮಹೀಯತೇ .. 70..
 ಜಲಂಧರಾಂತಕಂ ದೇವಂ ಸುದರ್ಶನಕರಂ ಪ್ರಭುಂ .
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ವಿಷ್ಣುಲೋಕೇ ಮಹೀಯತೇ .. 71..
 ತಿಷ್ಠತೋಽಥ ನಿಕುಂಭಸ್ಯ ಪತತಶ್ಚರಣಾಂಬುಜೇ .
 ವಾಮೇತರಂ ಪ್ರವಿನ್ಯಸ್ಯ ವಾಮ(ಮಾ)ಮಾಲಿಂಗ್ಯ ಚಾದ್ರಿಜಾಂ .. 72..
 ಶೂಲಂ ಪ್ರಕೂರ್ಪರೇ ಸ್ಥಾಪ್ಯ ಕಂಕಣೀಕೃತಪನ್ನಗಂ .
 ಸಂಪ್ರೇಕ್ಷ್ಯ ಚಾಂತಕಂ ಪಾರ್ಶ್ವೇ ಕೃತಾಂಜಲಿಪುಟಂ ಸ್ಥಿತಂ .. 73..
 ರುಪಂ ಕೃತ್ವಾ ಯಥಾನ್ಯಾಯ್ಯಂ ಶಿವಸಾಯುಜ್ಯಮಾಪ್ನುಯಾತ್ .
 ಯಃ ಕುರ್ಯಾದ್ಧೇವದೇವೇಶಂ ತ್ರಿಪುರಾಂತಕಮೀಶ್ವರಂ .. 74..
 ಧನುರ್ಬಾಣಸಮಾಯುಕ್ತಂ ಸೋಮಂ ಸೋಮಾರ್ಧಭೂಷಣಂ .
 ರಥೇ ತು ಸಂಸ್ಥಿತಂ ದೇವಂ ಚತುರಾನನಸಾರಥಿಂ .. 75..
 ತದಾಕಾರತಯಾ ಸೋಽಪಿ ಗತ್ವಾ ಶಿವಪುರಂ ಸುಖೀ .
 ಕ್ರೀಡತೋ ನಾತ್ರ ಸಂದೇಹೋ ದ್ವಿತೀಯ ಇವ ಶಂಕರಃ .. 76..
 ತತ್ರ ಭುಕ್ತ್ವಾ ಮಹಾಭೋಗಾನ್ ಯಾವದಿಚ್ಛಂ ದ್ವಿಜೋತ್ತಮಾಃ ! .
 ಜ್ಞಾನಂ ವಿಚಾರಿತಂ ಲಬ್ಧ್ವಾ ತತ್ತ್ವೈವ ಸ ವಿಮುಚ್ಯತೇ .. 77..
 ಗಂಗಾಧರಂ ಸುಖಾಸೀನಂ ಚಂದ್ರಶೇಖರಮೇವ ಚ .
 ಉಮಯಾ ಸಹಿತಂ ದೇವಂ ವಾಮಸಂಗಾಂಬಿಕಾಯುತಂ .. 78..
 ವಿನಾಯಕಂ ತಥಾ ಸ್ಕಂದಂ ಜ್ಯೇಷ್ಠಾಂ ದುರ್ಗಾಂ ಸುಶೋಭನಾಂ .
 ಭಾಸ್ಕರಂ ಚ ತಥಾ ಸೋಮಂ ಬ್ರಹ್ಮಾಣೀಂ ಚ ಮಹೇಶ್ವರೀಂ .. 79..
 ಕೌಮಾರೀಂ ವೈಷ್ಣವೀಂ ದೇವೀಂ ವಾರಾಹೀಂ ವರದಾಂ ತಥಾ .
 ಇಂದ್ರಾಣೀಂ ಚೈವ ಚಾಮುಂಡಾಂ ವೀರಭದ್ರಸಮನ್ವಿತಾಂ .. 80..
 ವಿಘ್ನೇಶೀನ ಚ ಯೋ ಧೀಮಾಂಭಿವಸಾಯುಜ್ಯಮಾಪ್ನುಯಾತ್ .
 ಲಿಂಗಮೂರ್ತಿಂ ಮಹಾಜ್ವಾಲಾಮಾಲಾಸಂವೃತಮವ್ಯಯಂ .. 81..
 ಲಿಂಗಸ್ಯ ಮಧ್ಯೇ ವೈ ಕೃತ್ವಾ ಚಂದ್ರಶೇಖರವತ್ತನುಂ .
 ವ್ಯೋಮ್ನಿ ಕುರ್ಯಾತ್ತಥಾ ಲಿಂಗೇ ಬ್ರಹ್ಮಾಣಂ ಹಂಸರೂಪಿಣಂ .. 81..
 ವಿಷ್ಣುಂ ವರಾಹರೂಪೇಣ ಲಿಂಗಾಧಸ್ತಾತ್ವ ಧೋಮುಖಂ .
 ಬ್ರಹ್ಮಾಣಂ ದಕ್ಷಿಣೇ ತಸ್ಯ ಕೃತಾಂಜಲಿಪುಟಂ ಸ್ಥಿತಂ .. 82..
 ವಿಷ್ಣುಂ ಮಹಾಬಾಹುಂ ಕೃತಾಂಜಲಿಪುಟಂ ತಥಾ .

ಮಧ್ಯೇ ಚ ಲಿಂಗಂ ಘೋರಂ ಮಹಾಂಭಸಿ ಸುಸಂಸ್ಥಿತಂ .. 83..

ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ಶಿವಸಾಯುಜ್ಯಮಾಪ್ನುಯಾತ್ .

ಕ್ಷೇತ್ರಸಂರಕ್ಷಕಂ ದೇವಂ ಶಿವಲಿಂಗಾರ್ಚನಂ ತಥಾ .. 85..

ಯಃ ಕರೋತಿ ಯಥಾನ್ಯಾಯ್ಯಂ ಶಿವಲೋಕೇ ಮಹೀಯತೇ .. 86..

ಯೇ (ಯಃ) ಪಂಚವಿಂಶತ್ಪರೇಮೇಶಮೂರ್ತೀಃ

ಕೃತ್ವಾಽಽಲಯಾಭ್ಯಂತರಪೀಠಸಂಸ್ಥಾಃ .

ಸುರೂಪವರ್ಣಾಭರಣಾ ಮನೋಜ್ಞಾಃ

ಶಿವೇ ಪ್ರತಿಷ್ಠಾಪ್ಯ ಸುಪುಣ್ಯಭಾಜನಃ(ನಂ) .. 87..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಪಂಚವಿಂಶತಿಮೂರ್ತಿಕರಣಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 6

ಶಿವಲಿಂಗಪ್ರತಿಷ್ಠಾ . 26-87..

- .. shrIshivarahasyam . mahAdevAkhyah ekAdashamAMshaH . adhyAyaH 6
shivalingapratiShThA . 26-87..

Notes:

Upon being asked by Devī ದೇವೀ; Śiva ಶಿವ describes the procedure and merits of
installation of PañcaviṃśaMūrti ಪಂಚವಿಂಶತಿಮೂರ್ತಿ, that are His Manifestations despite
Him being One as Mahādeva ಮಹಾದೇವ and it is His Forms that permeate the Manifest
Universe.

Proofread by Ruma Dewan

——
IshvaraproktaM Shivapanchavimshatimurtikaranam

pdf was typeset on November 2, 2024

——
Please send corrections to sanskrit@cheerful.com

